
29 नवम्बर 2021 
श्री अविनाश कुमार सिंह ( बि 0 प्र 0 से 0 ) , कोटि क्रमांक 1055/11 , तत्कालीन वरीय उप समाहर्त्ता , रोहतास के 
विरूद्ध खरीफ विपणन मौसम 2012-13 में राज्य खाद्य निगम के करगहर क्रय केन्द्र में 1421.84 एम ० टी ० अर्थात् 14218.4 
क्वींटल धान जिसका सी 0 एम 0 आर 0 9526.32 एम 0 टी 0 है एवं जिसका मूल्य 2165.56 रू 0 प्रति क्वींटल की दर से कुल 
20629817.53 रू 0 होता है , की राशि के गबन में संलिप्तता संबंधी आरोप के लिए गठित आरोप - पत्र में अंतर्विष्ट आरोपों 
के लिए विभागीय संकल्प ज्ञापांक 17742 दिनांक 31.12.2019 द्वारा विभागीय कार्यवाही संचालित किया गया । 

उक्त विभागीय कार्यवाही में संचालन पदाधिकारी के पत्रांक 602 दिनांक 12.07.2021 द्वारा जाँच प्रतिवेदन 
समर्पित किया गया । जाँच प्रतिवेदन में धान अधिप्राप्ति केन्द्र के वरीय पदाधिकारी होने के नाते क्रय केन्द्र का नियमित 
पर्यवेक्षण में श्री सिंह के स्तर से चूक करने का उल्लेख किया गया । श्री सिंह के विरूद्ध जाँच प्रतिवेदन में आरोप को 
आंशिक प्रमाणित प्रतिवेदित किया गया । 

आंशिक प्रमाणित आरोप के लिए विभागीय पत्रांक 9166 दिनांक 19.08.2021 द्वारा श्री सिंह से लिखित 
अभिकथन की मांग की गयी । श्री सिंह के पत्रांक 1227 दिनांक 10.09.2021 द्वारा बचाव अभ्यावेदन / लिखित अभिकथन 
समर्पित किया गया , जिसमें इनका कहना है कि : 

" विभागीय कार्यवाही के संचालन के दौरान मेरे द्वारा समर्पित तथ्यों एवं साक्ष्यों का सूक्ष्म अवलोकन एवं उचित 
मूल्यांकन नहीं किया गया है । विदित हो कि मैने वरीय प्रभारी होने के नाते अधिप्राप्ति प्रक्रिया की नियमित पर्यवेक्षण एवं 
निगरानी रखते हुए तथा अपने दायित्वों का सर्वोच्च प्राथमिकता देते हुए अपने कर्तव्य का अनुपालन किया है । मैने 
पदासीन रहते हुए पत्रांक 116 दिनांक 01.04.2013 द्वारा चोरी की आशंका जताते हुए तत्कालीन थानाध्यक्ष , करगहर को 
प्रतिवेदित किया था । साथ ही साथ पत्रांक शून्य दिनांक 16.02.2013 द्वारा जिला पदाधिकारी , रोहतास को भी इस आशय 
का पत्र दिया था । मैंने दिनांक 16.02.2013 , 11.03.2013 एवं 31.03.2013 को इस आशय का प्रतिवेदन दिया है । 

राज्य खाद्य निगम , क्रय केन्द्र करगहर में पाई गई धान की क्षति में प्राथमिकी करगहर थाना कांड 
सं0-174 / 2013 दिनांक 02.07.2013 दर्ज की गई जिसमें पुलिस पदाधिकारी द्वारा किये गए अनुसंधान एवं पर्यवेक्षण के 
दौरान मुझे अभियुक्त नहीं बनाया गया था एवं पूरे अनुसंधान अथवा पर्यवेक्षण में किसी भी स्तर पर मेरी संलिप्तता नहीं 
पाई गई । 

इसके विपरीत विभागीय कार्यवाही के संचालन के दौरान मेरे विरूद्ध कोई भी विश्वसनीय दोष एवं पुष्टिकारक 
साक्ष्य समर्पित नहीं किया गया है । 

जिला पदाधिकारी के पत्रांक 1867 / गो 0 दिनांक 22.06.2013 द्वारा मुझसे स्पष्टीकरण की मांग की गई थी , 
जिसके संदर्भ में पत्रांक 92 / निर्वा ० दिनांक 23.07.2016 द्वारा मैने आग्रह एवं सूचित किया था कि बिन्दुवार स्पष्टीकरण 
देने हेतु निरीक्षण प्रतिवेदन तथा अन्य सुसंगत दस्तावेजों / साक्ष्यों की आवश्यकता है । विभिन्न स्थानों पर हुए स्थानान्तरण 
एवं कई वांछित अभिलेख के साक्ष्य संकलन में समय की आवश्यकता है । इसके बाद साक्ष्य मिलने के उपरांत मेरे तरफ से 
जवाब सभी स्तरों पर दिया गया है तथा हमेशा न्यायालय में उपस्थित होकर अपना बचाव भी प्रस्तुत किया है । " 

संचालन पदाधिकारी से प्राप्त जाँच प्रतिवेदन , श्री सिंह के विरूद्ध प्रतिवेदित आरोप एवं इनसे प्राप्त बचाव 
अभ्यावेदन की समीक्षा की गई । समीक्षोपरांत पाया गया कि धान अधिप्राप्ति केन्द्र का नियमित एवं निकटतम निगरानी का 
दायित्व क्रय केन्द्र के वरीय पदाधिकारी होने के नाते आरोपी पदाधिकारी का यह दायित्व बनता था कि वे क्रय केन्द्र का 
नियमित पयवेक्षण करें । पर्यवेक्षण में पाई कमियों को न सिर्फ वरीय पदाधिकारियों को अवगत कराए अपितु उन त्रुटियों के 
निराकरण हेतु सतत प्रयास करें / follow up ( अनुपरीक्षण ) करें । सतत प्रयास के क्रम में जब आरोपी पदाधिकारी को यह 
पूर्व ज्ञात था कि केन्द्र से धान की चोरी हो सकती है तो सर्वप्रथम उस केन्द्र के धान को ही राईस मिल भेजना चाहिए 
था , जिसके लिए जिला प्रबंधक से आवश्यक समन्वय करना आवश्यक था , जो की नहीं किया गया । घटित घटना आरोपी 
पदाधिकारी द्वारा पर्यवेक्षण में चूक को दर्शाता है । साथ ही जिला पदाधिकारी के पत्रांक 1867 / गो 0 दिनांक 22.06.2013 
द्वारा 24 घंटे के अन्दर स्पष्टीकरण समर्पित करने हेतु निदेश दिये जाने पर श्री सिंह द्वारा स्पष्टीकरण का जवाब समर्पित 
नहीं किया गया था । स्पष्टतः श्री सिंह का कार्य स्वेच्छाचारिता , वरीय पदाधिकारी के आदेशों की अवहेलना , 
अनुशासनहीनता का द्योतक है । उनका यह कृत्य बिहार आचार नियमावली 1976 के नियम -3 ( 1 ) के संगत प्रावधानों के 
प्रतिकूल है । 

उपर्युक्त वर्णित तथ्यों के आलोक में समीक्षोपरांत अनुशासनिक प्राधिकार द्वारा संचालन पदाधिकारी से प्राप्त 
जाँच प्रतिवेदन से सहमति जताते हुए श्री सिंह के बचाव अभ्यावेदन को अस्वीकृत किया गया एवं इनके विरूद्ध ( i ) निन्दन 
( आरोप वर्ष 2012-13 ) तथा ( ii ) दो वर्ष के लिये संचयी प्रभाव के बिना कालमान वेतन में निम्तर प्रक्रम पर अवनति का 
दंड अधिरोपित करने का निर्णय लिया गया । 

अतएव अनुशासनिक प्राधिकार के निर्णयानुसार श्री अविनाश कुमार सिंह ( बि 0 प्र 0 से 0 ) , कोटि क्रमांक 1055/11 , 
तत्कालीन वरीय उप समाहर्त्ता , रोहतास सम्प्रति भूमि सुधार उप समाहर्ता , औरंगाबाद सदर के विरूद्ध बिहार सरकारी 
सेवक ( वर्गीकरण , नियंत्रण एवं अपील ) नियमावली , 2005 के संगत प्रावधानों के तहत् निम्नांकित दंड अधिरोपित एवं 
संसूचित किया जाता है : 

( i ) निन्दन ( आरोप वर्ष 2012-13 ) तथा 
( ii ) दो वर्ष के लिये संचयी प्रभाव के बिना कालमान वेतन में निम्तर प्रक्रम पर अवनति । 

आदेश दिया जाता है कि इस संकल्प की प्रति सभी संबंधितों को जानकारी एवं आवश्यक कार्रवाई 
के लिए भेज दी जाय । 

बिहार राज्यपाल के आदेश से , 

रचना पाटिल , 
सरकार के अपर सचिव । 


आदेश : 


, 


अधीक्षक , सचिवालय मुद्रणालय , 

बिहार , पटना द्वारा प्रकाशित एवं मुद्रित । 

